

श्री रामेश्वर यात्रा

७१

स्मुंद्र ते पुलि ब्रधण जो, हिक्कु दीहूँ थियो प्रसंगु ।
 महादेव पूजन जो, थियो रघुवर मन उमंगु ॥
 पूजनु कयाऊं प्रीति सां, करे शंकरु विराजमानु ।
 रामेश्वर रखी नामिड़ो, महिमा चई महानु ॥
 साहिब भी गद् गद् थी, तहिंखे साराहियो ।
 चोथों धामु पृथ्वीअ ते, सन्तनि आ गायो ॥
 श्री मुख सां प्रभूअ चयो, जेको अचे दर्शन लाइ ।
 रस भक्ति तहिंखे मिले, शंकरु सदां सहाइ ॥
 श्री गंगा जो जलिड़ो, जो चाड़िहे श्रद्धा सांगु ।
 तहिंखे रीझी दर्शनु दिए, रामेश्वरु भगवानु ॥
 बोल .बुधी बाबल जा, सभिनी सिक जगी ।
 सिघो हली दर्शनु कयूं, दिलिड़ीअ लिव लगी ॥
 जहिं रामेश्वर दरस ते, रीझे श्री रघुवीरु ।
 उन्हीअ जे दर्शन जी, अन्दर मंझि उकीर ॥
 साहिबनि चयो असां खे बि, आहे घणो उत्साहु ।
 सिघोई हलंदासीं उते, कंदो कृपा नानक शाहु ॥
 सुभाणे ते हिक टिकिली, प्रेमीअ देखारी ।

जहिते रामेश्वर मन्दिर जी, अजबु चित्रकारी ॥
 साहिबनि चयो सरकारि खे, बि केदी श्रद्धा आहे ।
 टिकिलियुनि ते बि मन्दिर जी, थी छापिड़ी लगाए ॥
 सभिनी जे मन में थियो, दर्शन लाइ उमंगु ।
 हर हर निकिरे हुब मां, श्री रामेश्वर प्रसंगु ॥
 शौंकु दिसी सभिनी संदो, कई साहिब तियारी ।
 हली हिक वारी, रामेश्वर रसिड़ो वटूं ॥

७२

क्यामाड़ीअ खां करुणा सिन्धु, कई जहाज ते तियारी ।
 सत्रह सत्संगियुनि टोलिड़ी, आ गदु हलण वारी ॥
 सवें सनेही शहर जा, आया साहिब सांगु ।
 के व्याकुल थिया विरिह में, भुलाए पहिंजो पांगु ॥
 के लीलाईनि लालन खे, साई सिधो लहिजो सार ।
 जिते तिते रक्षकु थिएव, कलंगीधरु करतारु ॥
 असां अधीननि आसिरो, तवहां शरणि सुखकारी ।
 गदु त हलूं था कीन की, आहे किस्मत कांयारी ॥
 बाबल बे वड़नि सां, पहिंजो वडु कजो ।
 सिक सां करे सैरिड़ो, सिधो वतन वरिजो ॥
 जानिब यात्रा तवहां जी, थींदी मंगल मूलु ।
 देस परदेस अबल सां, अमरु गुरु अनुकूलु ॥
 अमड़ि हैं साई अ जा, जिति किथि कुशल कल्याण ।
 सुखी रहोमिं सुहाग सां, दातरु दींदु दांगु ॥

के जै जै जी धुनिड़ी करिनि, के रुअनि ऐं गाईनि ।
 किनि खादीअ ते हथिड़ो रखी, साहिब सरिचाईनि ॥
 उन्हीअ महल अनुराग जो, हुओ अजबु निज़ारो ।
 सीटीअ ते सीटी वगी, थियो जहाजु हलण वारो ॥
 तकड़ि मां प्रेमी लथा, छदे दिलिड़ी दिलिबर वटि ।
 तालिब तर्कीदा रहिया, जहाजु हलियो झटि ॥
 मंगल मनाए मालिक जा, सभु प्रेमी घरि आया ।
 सामान ठहिराए संगति खां, वेठा साहिब सुखदाया ॥
 जहाज मथीअ माड़ि ते, हुओ आसणु आनन्द कन्द ।
 लकाव लहिरियुनि जा दिसनि, दासनि जा दिलिबन्द ॥
 सत्संग ऐं आनन्द जा, थिया रस्ते ते रस रंग ।
 संगति सांणु उमंग, अची बाबलु बम्बईअ में लथो ॥